

मा.उच्च न्यायालय, मुंबई यांचेकडे दाखल करण्यात आलेल्या क्रिमिनल जनहित याचिका क्र.०८/२००८ (इंडियन सेंटर फॉर ह्युमन राईट्स अँड लॉ विरुद्ध महाराष्ट्र शासन)..... आदेशाची अंमलबजावणी करण्याबाबत.

महाराष्ट्र शासन
सार्वजनिक आरोग्य विभाग
शासन परिपत्रक क्रमांक: जिरुप २०१२ / प्रक्र-२४/ आरोग्य ३(अ)

गो.ते.रुग्णालय संकुल इमारत, १० वा मजला,
मंत्रालय, एल.टी.मार्ग, मुंबई- ४०० ००१.
दिनांक: ०९ फेब्रुवारी, २०१७.

वाचा :-

- १) शासन निर्णय क्रमांक: जिरुप २०१२ / प्रक्र-२४/ आरोग्य ३(अ) दिनांक २२ मार्च, २०१२.
- २) क्रिमिनल जनहित याचिका क्र. ०८/२००८ मधील मा.मुंबई उच्च न्यायालय याचे दिनांक ११ जानेवारी, २०१७.

प्रस्तावना :-

दि. २२.०३.२०१२ च्या शासन निर्णयान्वये आरोग्य-३(अ) या कार्यासनाने निर्गमित केलेल्या निर्णयान्वये जिल्हा रुग्णालयातील विशेषज्ञाच्या सेवेच्या अनुषंगाने आकृतीबंध निश्चित केलेला आहे. प्रस्तुत प्रकरणी सद्यःस्थितीत राज्यातील सार्वजनिक आरोग्य विभागाच्या अधिनस्त असलेल्या २३ जिल्हा रुग्णालय व ३ सामान्य रुग्णालये अशा एकूण २६ मोठ्या रुग्णालयांमध्ये शव विच्छेदन होत असून याकरिता फॉरेन्सिक विशेषज्ञ असणे आवश्यक आहे. सद्यस्थितीत जिल्हा रुग्णालय, ठाणे तसेच जिल्हा रुग्णालय, सातारा अशा दोनच ठिकाणी न्यायवैद्यक अधिकारी उपलब्ध आहे. याबाबत मा. उच्च न्यायालय, मुंबई यांनी दि. ११ जानेवारी, २०१७ रोजी दिलेल्या आदेशानुसार सदर न्यायवैद्यक अधिकाऱ्यांची सेवा उपलब्ध करून देण्याबाबतचा प्रस्ताव शासनाच्या विचाराधीन होता.

शासन परिपत्रक:-

मा. उच्च न्यायालय, मुंबई यांच्या (क्रिमिनल जनहित याचिका क्र.०८/२००८ (इंडियन सेंटर फॉर ह्युमन राईट्स अँड लॉ विरुद्ध महाराष्ट्र शासन) मधील आदेशानुसार आणि या विभागाच्या दिनांक २२.०३.२०१२ अन्वये निर्गमित करण्यात आलेल्या शासन निर्णयातील विशेषज्ञाच्या सेवेच्या अनुषंगाने निश्चित केलेल्या “अपघात वैद्यकीय अधिकारी” या संवर्गातील त्या-त्या रुग्णालयांना मंजूर असलेल्या पदांपैकी एक पद “न्यायवैद्यक विशेषज्ञ” या नावाने संबोधण्यात यावे. सदर पदावर

न्यायवैद्यक शास्त्रातील पदव्युत्तर पदवी/पदविका धारण केलेल्या वैद्यकीय अधिकारी यांना पदस्थापना देण्यात यावी. असे अधिकारी तातडीने उपलब्ध होत नसल्यास सदर विषया संबंधीचे प्रशिक्षण वैद्यकीय अधिकारी यांना देण्यात यावे व अशा प्रशिक्षित वैद्यकीय अधिका-यांना सदर पदावर त्यांना नियुक्ती देण्यात यावी.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०२०९१४१००६९११७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अ.वि.कदम)

अवर सचिव, महाराष्ट्र शासन.

प्रत,

१. आयुक्त, आरोग्य सेवा तथा संचालक, राष्ट्रीय आरोग्य अभियान, मुंबई
२. संचालक, आरोग्य सेवा, आरोग्य सेवा संचालनालय, मुंबई.
३. महालेखापाल-१ व २ (लेखापरिक्षा/लेखा व अनुज्ञेयता), मुंबई/नागपूर
४. सहसंचालक (अर्थ व प्रशासन) आरोग्य सेवा, मुंबई.
५. सहसंचालक, आरोग्य सेवा, रुग्णालये-राज्यस्तर/ जिल्हास्तर, मुंबई,
६. सर्व सह /उप संचालक, आरोग्य सेवा,
७. सर्व जिल्हाशल्य चिकित्सक,
८. सार्वजनिक आरोग्य विभागातील सर्व सह सचिव / उपसचिव /अवर सचिव / कार्यासन अधिकारी
९. अधिदान व लेखाधिकारी, मुंबई
१०. निवासी लेखा अधिकारी, मुंबई
११. निवडनस्ती (आ-३ अ)